



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១១០...ន.ស.វ.

សេចក្តីសម្រេច

ស្តីពី

**ការបង្កើតគណៈកម្មការអន្តរក្រសួងសម្រាប់គ្រប់គ្រងសកម្មភាពការងារ
អន្តការមិនមែនរដ្ឋាភិបាលបរទេស**

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/១២១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងការបរទេស និងសហប្រតិបត្តិការអន្តរជាតិ
- បានឃើញព្រះរាជក្រមលេខ នស/រកម/០៨១៥/០១០ ចុះថ្ងៃទី១២ ខែសីហា ឆ្នាំ២០១៥ ដែលប្រកាសឲ្យប្រើច្បាប់ស្តីពីសមាគម និងអង្គការមិនមែនរដ្ឋាភិបាល
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ២៧៤ អនក្រ.បក ចុះថ្ងៃទី២៨ ខែធ្នូ ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់ក្រសួងការបរទេស និងសហប្រតិបត្តិការអន្តរជាតិ
- យោងតាមសំណូមពរចាំបាច់នៃការងារ

សម្រេច

ប្រការ ១.-

ត្រូវបានបង្កើតគណៈកម្មការអន្តរក្រសួងសម្រាប់គ្រប់គ្រងសកម្មភាពការងាររបស់អង្គការមិនមែនរដ្ឋាភិបាលបរទេស ដែលមានសមាសភាពដូចខាងក្រោម ៖

១- ឯកឧត្តម ប៉ុល លីម	រដ្ឋលេខាធិការក្រសួងមហាផ្ទៃ	សហប្រធាន
២- ឯកឧត្តម អ៊ុច បូរិទ្ធ	រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ	សហប្រធាន
៣- ឯកឧត្តម កើត វិទូ	រដ្ឋលេខាធិការក្រសួងយុត្តិធម៌	អនុប្រធាន
៤- ឯកឧត្តម ជូ វិជិត្ត	រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ	អនុប្រធាន
៥- ឯកឧត្តម លុយ ជាតិ	រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ	សមាជិក
៦- ឯកឧត្តម ផៃ ស៊ីផាន	រដ្ឋលេខាធិការទីស្តីការគណៈរដ្ឋមន្ត្រី	សមាជិក
៧- ឯកឧត្តម ទ្រី មេង	រដ្ឋលេខាធិការក្រសួងអភិវឌ្ឍន៍ជនបទ	សមាជិក
៨- ឯកឧត្តម ហ៊ុំ តាំងអេង	រដ្ឋលេខាធិការក្រសួងផែនការ	សមាជិក
៩- លោកជំទាវ ខៀវ បូរី	រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា	សមាជិក
១០- ឯកឧត្តម សរ សុវណ្ណ	រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់	សមាជិក
១១- លោកជំទាវ សេង វណ្ណសាយ	រដ្ឋលេខាធិការក្រសួងធនធានទឹកនិងឧតុនិយម	សមាជិក
១២- ឯកឧត្តមសាស្ត្រាចារ្យ អេង ហួត	រដ្ឋលេខាធិការក្រសួងសុខាភិបាល	សមាជិក
១៣- ឯកឧត្តម សួន រចនា	រដ្ឋលេខាធិការក្រសួងសាធារណការ និងដឹកជញ្ជូន	សមាជិក
១៤- ឯកឧត្តម សំរាំង កំសាន្ត	រដ្ឋលេខាធិការក្រសួងវប្បធម៌ និងវិចិត្រសិល្បៈ	សមាជិក
១៥- ឯកឧត្តម សុះ មុះសិន	រដ្ឋលេខាធិការក្រសួងធម្មការ និងសាសនា	សមាជិក
១៦- ឯកឧត្តម ឌិត ទីណា	រដ្ឋលេខាធិការក្រសួងរ៉ែ និងថាមពល	សមាជិក
១៧- លោកជំទាវ អ៊ុក ម៉ាលី	ទេសាភិបាលរងធនាគារជាតិនៃកម្ពុជា	សមាជិក
១៨- ឯកឧត្តម សាន វណ្ណទី	អនុរដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ	សមាជិក
១៩- ឯកឧត្តម ចាន់ វ៉ាស៊ី	អនុរដ្ឋលេខាធិការក្រសួងពាណិជ្ជកម្ម	សមាជិក
២០- ឯកឧត្តម អ៊ុំ សុថា	អនុរដ្ឋលេខាធិការក្រសួងឧស្សាហកម្ម និងសិប្បកម្ម	សមាជិក
២១- ឯកឧត្តម យុត ចាន់ដារ៉ា	អនុរដ្ឋលេខាធិការក្រសួងបរិស្ថាន	សមាជិក
២២- ឯកឧត្តម មាស សុភ័ណ្ឌ	អនុរដ្ឋលេខាធិការក្រសួងព័ត៌មាន	សមាជិក

២៣- ឯកឧត្តម ហោ សារុន	អនុរដ្ឋលេខាធិការក្រសួងទេសចរណ៍	សមាជិក
២៤- លោកជំទាវ ឡុង សុផល្លី	អនុរដ្ឋលេខាធិការក្រសួងកិច្ចការនារី	សមាជិក
២៥- ឯកឧត្តម ជេត ជាលី	អនុប្រធានគណៈកម្មាធិការសិទ្ធិមនុស្ស	សមាជិក
២៦- ឯកឧត្តម សេង សក្កា	អគ្គនាយកនៃអគ្គនាយកដ្ឋានការងារ ក្រសួងការងារ និងបណ្តុះបណ្តាលវិជ្ជាជីវៈ	សមាជិក
២៧- លោកបណ្ឌិត រស់ សុភាចា	អគ្គនាយករងនៃអគ្គនាយកដ្ឋានគោលនយោបាយ និងផែនការ នៃក្រសួងអប់រំ យុវជន និងកីឡា	សមាជិក
២៨- ឯកឧត្តម សោម សុវិជ្ជា	អគ្គលេខាធិការរងនៃគណៈកម្មាធិការជាតិ រៀបចំការបោះឆ្នោត	សមាជិក
២៩- ឯកឧត្តម សំរិត សាត	អគ្គលេខាធិការរងអាជ្ញាធរសន្តិសុខកម្ពុជា	សមាជិក
៣០- ឯកឧត្តម មល់រៀប សីហា	អគ្គលេខាធិការរងអាជ្ញាធរកម្ពុជាគ្រប់គ្រង សកម្មភាពមីន	សមាជិក
៣១- ឯកឧត្តម មិញ បានកុសល	អគ្គនាយករងអគ្គនាយកដ្ឋានពន្ធដារ	សមាជិក
៣២- ឧត្តមសេនីយឯក ពៅ ពិចិត្រ	អគ្គនាយករងនៃអគ្គនាយកដ្ឋានស្រាវជ្រាវ-ចារកិច្ច ក្រសួងការពារជាតិ	សមាជិក
៣៣- ឧត្តមសេនីយ៍ត្រី ម៉ុក ច័ន្ទសុធា	អនុប្រធាននាយកដ្ឋានពិសេស នៃ គណៈកម្មាធិការជាតិប្រឆាំងអំពើហិង្សា	សមាជិក

ប្រការ ២..

គណៈកម្មការអន្តរក្រសួងសម្រាប់គ្រប់គ្រងការងារអង្គការមិនមែនរដ្ឋាភិបាលបរទេសមានតួនាទី និងភារកិច្ច ត្រួតពិនិត្យការអនុវត្តសកម្មភាព ព្រមទាំងចាត់វិធានការផ្ទៃក្នុងចំពោះអង្គការមិនមែនរដ្ឋាភិបាលបរទេសណា ដែលអនុវត្តសកម្មភាពផ្ទុយនឹងច្បាប់ លិខិតបទដ្ឋានគតិយុត្តិ និងអនុស្សរណៈនៃការយោគយល់គ្នាជាមួយ រាជរដ្ឋាភិបាលកម្ពុជា ឬអនុស្សរណៈនៃការយោគយល់គ្នាជាមួយក្រសួងស្ថាប័ន ដែលជាដៃគូផ្ទាល់របស់អង្គការមិន មែនរដ្ឋាភិបាលបរទេស។

ប្រការ ៣..

ក្នុងការគ្រប់គ្រងការងារអង្គការមិនមែនរដ្ឋាភិបាលបរទេសក្រសួងស្ថាប័នពាក់ព័ន្ធមានតួនាទីនិងភារកិច្ច ដូចខាងក្រោម ៖

- ក្រសួងការបរទេស និងសហប្រតិបត្តិការអន្តរជាតិ ៖ មានតួនាទីក្នុងការផ្តល់ភាពស្របច្បាប់ដល់អង្គការ មិនមែនរដ្ឋាភិបាលបរទេស តាមរយៈការចុះបញ្ជី ការបន្តសុពលភាព និងការបញ្ចប់សុពលភាព អនុស្សរណៈនៃការយោគយល់គ្នា ដោយផ្អែកតាមលក្ខខណ្ឌតម្រូវដោយច្បាប់ស្តីពីសមាគម និងអង្គការ មិនមែនរដ្ឋាភិបាល ព្រមទាំងមានភារកិច្ចរាយការណ៍ជាបន្ទាន់ជូនរាជរដ្ឋាភិបាល ដើម្បីចាត់វិធានការ

- សមស្របចំពោះអង្គការមិនមែនរដ្ឋាភិបាលបរទេសណា ដែលរំលោភបំពានច្បាប់ស្តីពីសមាគម និង អង្គការមិនមែនរដ្ឋាភិបាល។
- ក្រសួងមហាផ្ទៃ ៖ មានតួនាទីក្នុងការត្រួតពិនិត្យការអនុវត្តសកម្មភាពរបស់អង្គការមិនមែនរដ្ឋាភិបាល បរទេសនៅក្នុងមូលដ្ឋាននៃដែនសមត្ថកិច្ចរបស់ខ្លួនដោយឈរលើមូលដ្ឋាននៃច្បាប់ស្តីពីសមាគម និង អង្គការមិនមែនរដ្ឋាភិបាល និងអនុស្សរណៈនៃការយោគយល់គ្នារវាងរាជរដ្ឋាភិបាលកម្ពុជា និងអង្គការ មិនមែនរដ្ឋាភិបាលបរទេសទាំងនោះ។
 - ក្រសួងសេដ្ឋកិច្ច និងហិរញ្ញវត្ថុ ៖ មានតួនាទីក្នុងការត្រួតពិនិត្យការចុះបញ្ជីពន្ធដាររបស់អង្គការមិនមែន រដ្ឋាភិបាលបរទេសនីមួយៗ និងធ្វើការត្រួតពិនិត្យ និងធ្វើសវនកម្មលើអង្គការមិនមែនរដ្ឋាភិបាល បរទេស ក្នុងករណីចាំបាច់។
 - ធនាគារជាតិនៃកម្ពុជា ៖ មានតួនាទីតាមដានប្រតិបត្តិការហិរញ្ញវត្ថុរបស់អង្គការមិនមែនរដ្ឋាភិបាល បរទេសឲ្យបានច្បាស់លាស់ និងរាយការណ៍ទាន់ពេលវេលានូវភាពមិនប្រក្រតីណាមួយ ។
 - ក្រសួងស្ថាប័នពាក់ព័ន្ធ ដែលជាដៃគូផ្ទាល់របស់អង្គការមិនមែនរដ្ឋាភិបាលបរទេសត្រូវបង្កើនកិច្ច សហការគ្នា និងតាមដានជាប្រចាំនូវការអនុវត្តសកម្មភាពរបស់អង្គការមិនមែនរដ្ឋាភិបាលបរទេស អនុលោមតាមច្បាប់ស្តីពីសមាគម និងអង្គការមិនមែនរដ្ឋាភិបាលអនុស្សរណៈនៃការយោគយល់គ្នា រវាងរាជរដ្ឋាភិបាល និងអង្គការមិនមែនរដ្ឋាភិបាលបរទេស និងអនុស្សរណៈនៃការយោគយល់គ្នា ទ្វេភាគីរបស់ខ្លួន ជាពិសេសត្រូវរាយការណ៍មកលេខាធិការដ្ឋាននៃគណៈកម្មការអន្តរក្រសួងសម្រាប់ គ្រប់គ្រងសកម្មភាពការងាររបស់អង្គការមិនមែនរដ្ឋាភិបាលបរទេសជាបន្ទាន់ ចំពោះសកម្មភាពមិន ប្រក្រតីរបស់អង្គការមិនមែនរដ្ឋាភិបាលបរទេស ដែលអនុវត្តប្រាសចាកពីបទប្បញ្ញត្តិនៃច្បាប់ និង អនុស្សរណៈនៃការយោគយល់គ្នាខាងលើ។

ប្រការ ៤..

អនុប្រធាននិងសមាជិកនៃគណៈកម្មការអន្តរក្រសួងសម្រាប់គ្រប់គ្រងសកម្មភាពការងាររបស់អង្គការមិនមែន រដ្ឋាភិបាលបរទេសត្រូវចូលរួមប្រជុំតាមការកោះអញ្ជើញរបស់សហប្រធាន។ ក្នុងករណីសហប្រធានអវត្តមាន ឬ មានការកិច្ចផ្សេង អនុប្រធានត្រូវដឹកនាំប្រជុំជំនួស តាមការប្រគល់ភារកិច្ចពីសហប្រធាន។

ប្រការ ៥..

គណៈកម្មការអន្តរក្រសួងសម្រាប់គ្រប់គ្រងការងារអង្គការមិនមែនរដ្ឋាភិបាលបរទេសមានសិទ្ធិបង្កើតអនុគណៈ កម្មការ ឬក្រុមការងារបន្ថែមតាមការចាំបាច់។

ប្រការ ៦..

គណៈកម្មការអន្តរក្រសួងសម្រាប់គ្រប់គ្រងសកម្មភាពការងាររបស់អង្គការមិនមែនរដ្ឋាភិបាលបរទេសមាន នាយកដ្ឋានអង្គការអន្តរជាតិ នៃអគ្គនាយកដ្ឋានសហប្រតិបត្តិការអន្តរជាតិ នៃក្រសួងការបរទេស និង សហប្រតិបត្តិការអន្តរជាតិជាលេខាធិការដ្ឋាន។

លេខាធិការដ្ឋានគណៈកម្មការអន្តរក្រសួងសម្រាប់គ្រប់គ្រងសកម្មភាពការងាររបស់អង្គការមិនមែនរដ្ឋាភិបាលបរទេសមានតួនាទីផ្តល់ការគាំទ្រ និងសម្របសម្រួលការងារពាក់ព័ន្ធនឹងការត្រួតពិនិត្យការអនុវត្តសកម្មភាពរបស់អង្គការមិនមែនរដ្ឋាភិបាលបរទេស។

ប្រការ ៧..

គណៈកម្មការអន្តរក្រសួងសម្រាប់គ្រប់គ្រងសកម្មភាពការងាររបស់អង្គការមិនមែនរដ្ឋាភិបាលបរទេសមានសិទ្ធិប្រើប្រាស់ត្រារបស់ក្រសួងការបរទេស និងសហប្រតិបត្តិការអន្តរជាតិ ក្នុងការបំពេញការងាររបស់ខ្លួន។

ប្រការ ៨..

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងសេចក្តីសម្រេចនេះ ត្រូវទុកជានិរាករណ៍ ។

ប្រការ ៩..

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុរដ្ឋមន្ត្រីក្រសួងយុត្តិធម៌ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នពាក់ព័ន្ធ និងសាមីខ្លួនដូចមានចែងក្នុងប្រការ១ ត្រូវទទួលបន្ទុកអនុវត្តសេចក្តីសម្រេចនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ ។

ធ្វើនៅរាជធានីភ្នំពេញ ថ្ងៃទី០៥ ខែ ធ្នូ ឆ្នាំ២០១៧



សម្តេចអគ្គមហាសេនាបតីតេជោ ហ៊ុន សែន

កន្លែងទទួល ៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធកាល័យសម្តេចតេជោនាយករដ្ឋមន្ត្រី
- ឧទ្ធកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចប្រការ ៩
- រាជកិច្ច
- ឯកសារ-កាលប្បវត្តិ